

وقائع

صاحبزادہ ساجد الرحمن

سید صباح الدین عبدالرحمن

بر صغیر پاک و هند کے نامور مورخ ، عالم اور محقق سید صباح
الدين عبدالرحمن لکھنؤ میں سڑک کے ایک حادثے کی وجہ سے
۱۸ نومبر ۲۰۰۶ء کو وفات پاگئے ،

انا لله وانا اليه راجعون

مرحوم ممتاز دانشور اور ایک صاحب طرز ادیب تھے ، بر صغیر کی
مسلم تاریخ پر ان کی کتب سند کی حیثیت رکھتی ہیں - معارف کے
مدیر کی حیثیت سے ان کے قلم سے لکھے گئے شذرات مجلات کی
تاریخ میں ایک بلند مقام رکھتے ہیں - دار المصنفین اعظم گزہ کے
ناظم کی حیثیت سے انہوں نے گران قدر علمی و تحقیقی خدمات سر
انجام دیں - مرحوم کی وفات کی اچانک خبر سے ادارہ تحقیقات
اسلامی کے جملہ رفقاء کو از حد رنج ہوا - ادارہ میں ایک تعزیزی
اجلاس منعقد ہوا، جس کی صدارت بین الاقوامی اسلامی یونیورسٹی
کے ریکٹر جناب ڈاکٹر محمد افضل صاحب نے فرمائی - اجلاس سے
صدر تقریب کے علاوہ بہاول پور یونیورسٹی کے سابق وائس چانسلر
مولانا محمد ناظم ندوی ، سلیمان اکیڈمی پشاور کے ڈائریکٹر مولانا
محمد اشرف ، اسلامی یونیورسٹی کی شریعہ فیکلٹی کے ڈین پروفیسر
ظفر اسحق ، پروفیسر قدرت اللہ فاطمی ، کینٹ ڈویژن کے جوانٹ
سیکرٹری شاہ محبی الحق فاروقی ، مشہور صحافی جناب حسان

کلیمی اور ادارہ کر ڈائیریکٹر جنرل ڈاکٹر شیر محمد زمان صاحب نے خطاب فرمایا، مقررین نے مرحوم کی علمی و تحقیقی خدمات کو شاندار الفاظ میں خراج تحسین پیش کیا -

ادارہ تحقیقات اسلامی نے مولانا مرحوم کی گران قدر علمی و تحقیقی خدمات کے اعتراف میں مجلہ فکر و نظر کے جنوری تا مارچ کے شمارے کو ان کیلئے مختص کرنے کا فیصلہ کیا ہے اور یہ طریق پایا ہے کہ اس نمبر کو تین ابواب میں تقسیم کیا جائے گا - باب اول مولانا مرحوم سے متعلق معلوماتی اور تاثراتی مضامین پر مشتمل ہوگا - باب دوم میں ان مقالات کو شامل کیا جائے گا جو مولانا کے علمی و تحقیقی کارناموں کے تجزیے سے متعلق ہونگے - تیسرا باب میں مولانا کے منہج تحقیق یعنی تصوف اور اسلامی تاریخ کے کسی بھی پہلو پر دستیاب تحقیقی مقالات شامل اشاعت ہونگے - ان شاء اللہ -

ہماری دعا ہے اللہ جل شانہ مرحوم کو جنت الفردوس میں بلند مقام سے سرفراز فرمائے - آمين -

تعارفی تقریب :

۲۰ دسمبر ۱۹۸۴ء کو ادارہ تحقیقات اسلامی کے زیر انتظام یونیورسٹی آڈیشوریم میں تصوف کی امہات الكتب میں سے دو یعنی «الرسالة القشيریہ» اور «كتاب اللمع» کے اردو ترجمے کی تعارفی تقریب منعقد ہوئی - یہ دونوں ترجمے معروف عالم و محقق ڈاکٹر پیر محمد حسن صاحب کے قلم سے ہیں اور ادارہ تحقیقات اسلامی سے شائع کر گئے ہیں - تقریب کے مہمان خصوصی ہاؤسنگ اور تعمیرات کے وفاقي وزیر جناب حاجی محمد حنیف طیب تھے ، جبکہ صدارت کے فرائض بین الاقوامی اسلامی یونیورسٹی، اسلام آباد کے ریکٹر جناب ڈاکٹر محمد افضل صاحب نے ادا کئے - ملک کے ممتاز

دانشور جناب پروفیسر مرزا محمد منور صاحب نے „کتاب اللمع“ کے حوالے سے صوفیہ کی تعلیمات اور طرز زندگی پر نہایت جامع گفتگو فرمائی - „الرسالة القشیریہ“ کے ترجمہ پر ایک جامع تبصرہ جناب جسٹس شجاعت علی قادری صاحب کی طرف سے موصول ہوا، موصوف بوجوہ خود شرکت نہیں فرما سکرے۔ اس لئے ان کی طرف سے بھیجا گیا مقالہ ادارہ کے محقق جناب ڈاکٹر محمد طفیل صاحب نے پڑھ کر سنایا - دونوں کتابوں کے مترجم ڈاکٹر پیر محمد حسن صاحب نے خود بھی تصوف کی بنیادی کتب پر ایک عالمانہ تعارفی مضمون پڑھا -

اسی مجلس میں ادارہ تحقیقات اسلامی کے محقق، ممتاز عربی دان اور ادیب جناب ڈاکٹر خورشید الحسن رضوی صاحب نے ڈاکٹر پیر محمد حسن صاحب کی شخصیت سے متعلق اپنا ایک تاثراتی مضمون بعنوان „پیر صاحب“ پڑھا - مضمون میں ضمناً، „کتاب اللمع“ کے ترجمہ پر مختصر تبصرہ بھی شامل ہے، مضمون کی اہمیت کے بیش نظر اس کا پورا متن ذیل میں قارئین کی نذر کیا جاتا ہے۔

پیر صاحب

ڈاکٹر پیر محمد حسن صاحب کا نام میں نے سب سے پہلے اپنے استاد محترم ڈاکٹر صوفی محمد ضیاء الحق صاحب سے سنا - ڈاکٹر صوفی صاحب مولانا اصغر علی روحی کے فرزند اور ان کے علمی جانشین ہیں - عربی کے میدان میں ان کی زبان سے کسی کے لئے تعریفی کلمات کو ان کے تلامذہ ایک سند کا درجہ دیتے ہیں - چنانچہ پیر صاحب کو دیکھنے سے قبل ہی میں گویا غائبانہ ان کا مرید ہو

چکا تھا - لیکن یہ اندازہ نہ تھا کہ ملاقات کرے بعد اس ارادت میں
کتنا اضافہ ہو جائے گا -

پہلی ملاقات کا شرف مجھے اب سے کوئی سات آئھ برس قبل
ادارہ تحقیقات اسلامی ہی کرے توسط سے حاصل ہوا - ادارہ ان دنوں
سوک سٹر والی عمارت میں تھا - پیر صاحب جو آج بھی مجھے
ایسوں کرے مقابلے میں جوان ہیں، اس وقت جوان تر تھے - صفائی کی
،، العباب الزاخر“ پر اپنے یادگار کام کرے سلسلے میں بڑی پابندی سے
روز ادارے کرے کتب خانے میں آتے تھے - وہیں یہ سعادت حاصل ہوئی۔
میں ان دنوں قدیم عربی ادب پر کچھ کام کر رہا تھا - نکلسن نے
دور جاہلیت میں شاعر کی حیثیت سے متعلق لکھتے ہوئے ایک حوالہ
میدانی کی ،، مجمع الامثال“ کرے جرمن ترجمے کا دیا تھا جو سامنے نہ
تھا اور یہ پتہ چلانا از حد دشوار ہو رہا تھا کہ میدانی نے یہ بات اس
ضخیم تصنیف میں کہاں لکھی ہے - میں نے اس الجهن کا ذکر پیر
صاحب سے کیا تو فی الفور انہوں نے فرمایا یہ بات غالباً فلاں مثل کرے
تھت آئی ہے اور مثل کرے الفاظ دھرا دینے - پھر فوری طور پر کتب
خانے سے ،، مجمع الامثال“ نکال کر مجھے وہ عبارت دکھا دی - میں
ان کرے استحضار علمی اور قوت حافظہ پر حیران رہ گیا - ایک آدھ
اور مسئلے پر بھی انہی دنوں استفسار کا اتفاق ہوا اور ایسا ہی شافی
جواب ملا - ان کی علمیت جو پہلے شنیدہ کرے ذیل میں آتی تھی اب
دیدہ کرے درج تک پہنچ گئی -

دو سال قبل جب مجھے خود ادارے سے وابستہ ہو جائز کا موقع
ملا تو پیر صاحب کو زیادہ قریب سے دیکھنے کا اتفاق ہوا - تب
مجھے احساس ہوا کہ جو چیز ان کرے علم سے بھی زیادہ متاثر کرنے

والی ہے وہ ان کی شخصیت اور کردار ہے۔ اسلام آباد کی بخ بستہ صبحوں میں اس پیرانہ سالی — (پیر صاحب کی پیدائش ۱۹۰۵ کے لگ بھگ کی ہے) — کے باوجود وہ پابندی سر ہر روز کچھ فاصلہ پیدل اور کچھ بسوں میں طے کر کرے ادارے کا کتب خانہ کھلتے ہی تشریف لئے آتے تھے اور کسی سر کوئی غیر ضروری بات کئے بغیر ایک گوشے میں جو ان کے لئے مخصوص تھا بیٹھ کر اپنے کام میں مصروف ہو جاتے تھے۔ ان کی پابندی وقت سر شاید بعض لوگوں کو یہ غلط فہمی ہوتی ہو کہ وہ ادارے میں ملازمت کرتے ہیں حالانکہ مختلف سرکاری و غیر سرکاری تعلیمی اداروں میں اعلیٰ مناصب پر فائز رہنے کے بعد اب وہ ریٹائرڈ زندگی بسر کر رہے ہیں اور ان کے تمام علمی مشاغل خالص رضا کارانہ ہیں۔

پیر صاحب کی شخصیت میں چونکہ مجھے ایک خاص جاذبیت محسوس ہوتی تھی اور ان کی صحبت میں دل کی کشادگی کا احساس ہوتا تھا اس لئے میں اکثر ان کے پاس کچھ وقت گزارتا تھا۔ میں نے دیکھا کہ ان میں کم آمیزی کے ساتھ ساتھ دل آویزی بھی ہے۔ کوئی نہ آئے تو وہ مدتیں خاموش اور خود مست بھی رہ سکتے ہیں لیکن کوئی آبیثہ تو کام چھوڑ کر پوری محبت اور شفقت کے ساتھ اس کی طرف متوجہ بھی ہو سکتے ہیں۔ کم از کم میرا تجربہ یہی رہا ہے کہ ہمیشہ میں نے خود ان سے اجازت لی ہے انہوں نے کبھی بھی مجھے تنگی وقت کا احساس نہیں دلایا۔

پیر صاحب کو آغاز ہی سے ورزش اور پیراکی سے شغف رہا ہے جس کا اثر ان کی طبیعت اور مزاج پر آج بھی نظر آتا ہے۔ ان کی طبیعت میں بلا کا استقلال ہے۔ وہ پانی کے اس مسلسل ٹپکنے والے قطرے کی طرح سرگرم عمل رہتے ہیں جو بالآخر پتھر میں سوراخ کر

دیتا ہے۔ سخت جانی اور سخت کوشی ان کی فطرت ثانیہ ہے۔ بخار کی کیفیت ہے مگر پیر صاحب ادارے آ رہے ہیں اور کام مسلسل جاری ہے۔ ماہ رمضان میں پابندی صوم کرے باوجود معمولات پر کوئی اثر نہیں۔ طبیعت میں انتہائی تحمل اور نیہراو۔ جلد بازی نام کو نہیں۔ تکلف اور تصنیع سے بری۔ زندگی کرے بارے میں رویہ نہایت مثبت اور حقیقت پسندانہ ہے۔ حالات سے دل برداشتہ یا مشتعل ہونا انہوں نے سیکھا ہی نہیں۔ حالات کترے ہی سنگین کیوں نہ ہوں یہ جوئے کھستان کی طرح اپنا راستہ نکال ہی لیں گے۔ وہ جوئے کھستان جس کرے بارے میں علامہ اقبال فرمائے گئے ہیں :

رُکِّر جب تو سل چیر دیتی ہے یہ

پہاڑوں کے دل چیر دیتی ہے یہ

پیر صاحب، "کوشش بیہودہ به از خفتگی" کے قائل معلوم ہوتے ہیں۔ وہ صحت جسمانی کا نسخہ بھی یہی بتائے ہیں کہ بیٹھو مت۔ آخر تک متھرک رہو۔ ہر حال میں متھرک رہو خواہ آرام ہو یا تکلیف۔ کام کرے سلسلے میں ان کا کہنا ہے کہ بعض لوگ عمر کی ناپائیداری کو دیکھ۔ کر ہر کام سے جی اچاٹ کر لیتے ہیں اور یہ خیال ظاہر کرتے ہیں کہ موت سر پر کھڑی ہے کام سے کیا حاصل۔ پیر صاحب کا خیال عین برعکس ہے۔ ان کا کہنا ہے کہ کام اسی لئے کرنا ضروری ہے کہ موت سر پر کھڑی ہے۔

پیر صاحب کرے کردار میں دونی کو دخل نہیں ان کرے ظاہر و باطن کرے درمیان خلیج نہیں جو زبان سے کہتے ہیں کامل دیانت داری سے اسی پر یقین رکھتے ہیں۔ شاید ان کا حافظہ اسی لئے اتنا اچھا ہے کہ وہ جو کچھ زبان سے کہہ دیں اس کی پاسداری کا انہیں ازحد خیال رہتا ہے۔ کہہ کر بہول جانا ان کی سرشت سے دور

ہے۔ معاملات کی صفائی میں آئینہ کردار ہیں۔ پنسل کا ایک ٹکڑا بھی اگر کسی کا ان کرے پاس رہ جائی تو چل کر جائیں گے اور اسرے دیے کر آئیں گے۔ کسی سے کچھ مانگنا ان کی طبیعت سے کوئی مناسبت ہی نہیں رکھتا۔ سردیوں کا موسم ہو جوڑوں میں درد ہو یہ ادارے سے پیدل چل کر چوک تک جائیں گے۔ از خود اگر کوئی عقیدت مند سواری نہ ہرالے تو دوسری بات ہے یہ هرگز کسی سے نہ کہیں گے۔ انہوں نے زندگی کے مسائل کو کبھی لفت نہیں دی لہذا لفت لینے کے بھی قائل نہیں۔ ہر روز کاغذ قلم سب کچھ اپنا ساتھ لاتیں گے۔ ایک ورق بھی کہیں سے لینا پڑ جائی تو ان کے دل پر بار ہو گا۔ ہاں مگر میں نے کئی بار پیر صاحب کے کاغذ پر ہاتھ صاف کیا اور دل پر کوئی بار بھی محسوس نہ کیا کیونکہ کچھ دیتے وقت پیر صاحب کی آنکھوں میں سبک سبک سی ایک روشنی ہوتی ہے جو لینے والے کے دل تک سراحت کر جاتی ہے۔ زہیر نے کیا خوب کہا ہے:

تراه اذا ما جئته ، متھلا
کأنک تعطیہ الذی أنت سائله

،،اس شخص کے پاس تم آتے ہو
تو مسرت کی چمک اس کے چہرے پر پاتے ہو
گویا جو کچھ۔ تم اس سر مانگ رہے ہو
مانگ نہیں رہے بلکہ اسرے دے رہے ہو“

پیر صاحب نے ادارہ تحقیقات اسلامی میں ستھ برس اسی استقلال کے ساتھ صفائی کی .. العباب الراخرا“ کی تحقیق متن میں گزارے۔ اور اسرے بارہ جلدیوں میں جو تقریباً چھے ہزار صفحات پر مشتمل ہیں مکمل کر دیا۔ یہ ایک ثیم کا کام تھا جو ایک فرد نے انجام دیا۔ بدقسمنتی سے ہمارے ہاں ابھی تک تحقیق متن کی اہمیت

تو درکنار اس بات کا شعور بھی عام نہیں ہو سکا کہ یہ کام ہوتا کیا ہے۔ عموماً لوگ یہ تصور کرتے ہیں کہ کسی پرانے مخطوطے کو ذرا صاف کر کر لکھ دینے کا نام ایڈشنس یا تحقیق متن ہے۔ چنانچہ سوچتے ہیں کہ متون کئے محقق برسوں کیا کرتے رہتے ہیں جبکہ کتابیں تو لکھنے والے لکھے گئے۔ انہیں یہ سمجھانا کس قدر دشوار ہے کہ بسا اوقات ایک کتاب کی تصنیف میں اتنا وقت اور محنت صرف نہیں ہوتی جتنی ایک قدیم مخطوطے کو صحیح معنوں میں زندہ کرنے پر صرف ہوتی ہے۔ یہ درست ہے کہ اپنے آباء کی کتابوں کو یورپ میں دیکھ کر دل سی پارہ ہوتا ہے مگر اس تلغیت سے بھی انکار کر ممکن نہیں کہ علم کر ان نادر موتیوں کو کمال محنت سے نکھار کر پیش کرنے میں اہل یورپ کا حصہ ہم سے زیادہ ہے/کیا یہ امر لائق تاسف نہیں کہ وطن عزیز میں شاید آج ایک بھی ادارہ ایسا نہیں جو اس قدیم ورثیت کے احیاء کے لئے وقف ہو۔ معدتر چاہتا ہوں میں کچھ دور نکل گیا :

رکھیو غالب مجھے اس تلغیت نوائی سے معاف
آج کچھ درد میرے دل میں سوا ہوتا ہے

بات ہو رہی تھی کہ یہ جانکاہ کام جس کی اہمیت کا احساس بھی عام نہیں پیر صاحب نے صلحہ و ستائش، سود و زیادہ ہر چیز سے بے نیاز ہو کر اس پر عمر عزیز کا ایک طویل حصہ صرف کر ڈالا۔ اگر کوئی ناشناس کبھی ان سے پوچھتا ہے کہ آپ کیا کام کر رہے ہیں؟ تو کمال مٹانت سے صرف اتنا کہہ دیتے ہیں : „یہ ایک ایسا کام ہے جو میں آپ پر واضح نہ کر سکوں گا۔“ یہاں یہ ذکر کر دینا بھی مناسب ہوگا کہ پیر صاحب نے اپنے علمی سفر کے آغاز میں بھی تحقیق متن کے سلسلے کا ایک اہم کام سر انجام دیا تھا جو هنوز زیور طبع سے آراستہ نہیں

ہوا۔ یہ شہر زوری کی ”نیزہ الارواح و روضۃ الانفراح“ کر اس حصہ کی ایڈیشنگ تھی جو مسلم فلاسفہ سے متعلق ہے۔ یہ پیر صاحب کا ڈاکٹریٹ کا مقالہ تھا جس کے بارے میں یہ بات تاریخی ہے کہ اس پر پنجاب یونیورسٹی کی طرف سے ۱۹۳۸ء میں سب سے پہلی بی ایچ-ڈی کی ڈگری جاری ہوئی۔ آپ کے گائیڈ مولوی محمد شفیع صاحب تھے اور ممتحنوں میں پروفیسر کرنکو شامل تھے۔

ترجمہ کا فن۔ جو آج کی مجلس میں مرکزی حوالے کی حیثیت رکھتا ہے نہایت مشکل فن ہے۔ اگر محض لفظ کی جگہ دوسری زبان کا لفظ رکھ دیا جائے تو ترجمہ ناقابل فہم ہو کر رہ جاتا ہے۔ اسی ترجمہ محض کے بارے میں اکبر اللہ آبادی نے کہا ہے:

اگر ترجمہ ہو تو مطلب ہو خط
معانی میں پیدا نہ ہو ربط ضبط

لہذا ضروری ہے کہ ترجمہ کرنے والا دونوں زبانوں کے اسالیب پر قادر ہو۔ پھر جب ترجمہ عربی سے کیا جائے تو معاملہ اور بھی کٹھن ہو جاتا ہے کہ دوسری زبان میں ڈھالنا تو بعد کی بات ہے عربی زبان کی پیچیدگیوں اور نزاکتوں کو سمجھنا ہی ہر شخص کے بس کی بات نہیں۔ ڈاکٹر پیر محمد حسن صاحب نے اس میدان میں بڑے اہم کام کئے۔ ان کی مطبوعہ و غیر مطبوعہ کتب کی فہرست خاصی طویل ہے جن میں تراجم خاصی نمایاں ہیں۔ صرف تصوف ہی کے موضوع کو لے لیجھئ انہوں نے الابریز، التعرف لمذہب اهل التصوف، الرسالة القشیریة، اور کتاب اللمع جیسی اہم اور بنیادی کتب کو اردو کا جامہ پہنایا۔ ان میں سے آخر الذکر دونوں ترجمے جو ادارہ تحقیقات اسلامی سے شائع ہوئے آج کی کفتگو کا موضوع ہیں۔ راقم الحروف کو یہ اعزاز حاصل ہے کہ ”کتاب اللمع“ کے اردو ترجمہ کی اشاعت

کئے سلسلے میں کچھ حقیر سی خدمات انجام دینے کا موقع ملا۔
نامناسب نہ ہوگا اگر چند تعارفی کلمات اس یادگار کتاب کرے بارے
میں یہاں عرض کر دیئے جائیں۔

،،کشف المحجوب“،،الرسالة القشيرية“،،فتوح الغیب“ اور
،،عوارف المعارف“ کے ساتھ ہے «کتاب اللمع» کا شمار تصوف اسلام کی
پانچ امہات الکتب میں کیا جا سکتا ہے بلکہ کتاب اللمع کو ان میں
اولیت کا شرف حاصل ہے۔ نکلسن نے سب سے پہلے اس اہم کتاب
کی طرف توجہ دی اور ۱۹۱۳ء میں ان کی تحقیق کے ساتھ اس کا
عربی متن شائع ہوا۔ تاہم جو دو نسخے نکلسن کے استعمال میں تھے
دونوں ناقص تھے۔ خوش قسمتی سے بانکی پور سے ایک تیسرا نسخہ
مل گیا جو نہ صرف ان دونوں نسخوں سے قدیم تر تھا بلکہ اس میں
متن کا وہ حصہ بھی شامل ہے جو ان دونوں سے غائب تھا۔ نکلسن کی
توجه اس نقص کی طرف دلا دی گئی لیکن ان کی یادداشتیں کی
مدد سے اس حصہ کی تحقیق و اشاعت کی تکمیل ان کے شاگرد
پروفیسر آربری کے حصہ میں آئی۔ پیر صاحب کے ترجمے میں نکلسن
اور آربری دونوں کے تحقیق گردہ متن شامل ہیں۔ چنانچہ یہ،،کتاب
اللمع“ کے مکمل متن کا ترجمہ ہے۔ «کتاب اللمع» کا ایک اور ترجمہ
جو لاہور سے شائع ہوا اس اعتبار سے مکمل نہیں۔ پیر صاحب کے
ترجمے کی ایک اور امتیازی خصوصیت یہ ہے کہ اس میں نکلسن کے
تحقیق گردہ متن کی ترتیب کو بحال رکھتے ہوئے عربی متن کے حوالے
ساتھ ساتھ مہیا کر دیئے گئے ہیں جس سے ضرورت کرے وقت اصل کے
ساتھ مواظنه نہیں سہل ہے۔ نکلسن نے اپنے مقدمے میں بعض
اعتراضات اٹھائے تھے، پیر صاحب نے ان کا جواب دیئے کا بھی اہتمام
کیا ہے نیز نکلسن کے حوالے اپنی طرف سے بیش قیمت

جوashi کا اضافہ بھی فرمایا ہے۔ اور نکلسن کی بعض اہم غلطیوں کی نشان دہی بھی کی ہے۔ اس ترجمے کے آخر میں اماکن، قبائل، کتب، اور اشخاص کا جو اشاریہ شامل اشاعت کر دیا گیا ہے اس سے اس کی افادیت میں بہت اضافہ ہو گیا ہے۔ کیفیت ”غین“ پر پیر صاحب کا مفصل نوث جو شامل اشاعت ہے وہ بھی ایک خاص چیز ہے۔

سامعین! پیر صاحب کی شخصیت اور ان کے علمی کارناموں کی حکایت لذیذ تھی لہذا کسی حد تک ”دراز تر گفتہ“ کے ذیل میں جا پڑی۔ اگرچہ ان کے اوصاف حمیدہ کی وسعت کے پیش نظر یہ ہنوڑ تشنہ و مختصر ہے۔ تاہم اس احساس کے ساتھ کہ آج کی بزم میں مجھے سے بہت بہتر لوگوں کو اظہار خیال کرنا ہے۔ اور مجھے زیادہ وقت نہ لینا چاہئیے میں اپنی معروضات کو سمیٹتا ہوں اور اختتام ابوالعلا معری کے ایک شعر پر کرتا ہوں جو ڈاکٹر پیر محمد حسن صاحب کو دیکھ کر یاد آنا چاہئیے :

وانی وان کنت الآخر زمانه

لآت بما لم تستطعه الأوائل

”میں وہ ہوں کہ ہر چند میرا زمانہ بعد کا ہے مگر میں وہ کام کر دکھاؤں گا جو اگلوں سے نہ بن پڑا۔“

